



தேசப்பிதா மகாத்மா காந்தி மீண்டும் சுடப்பட்டார்!

ஓன்றிய பா.ஜ.க. அரசு ஆர்.எஸ்.எஸ். வழிகாட்டலில் இயங்கக் கூடியது என்பது உலகறிந்த இரகசியமாகும். மகாத்மா காந்தி தேசிய ஊரக வேலைவாய்ப்புத் திட்டம் 2005 ஆம் ஆண்டு காங்கிரஸ் அரசினால் கொண்டு வரப்பட்ட திட்டமாகும். இந்தத் திட்டத்தின் பெயர் முதல் நடைமுறைகள் வரை மாற்ற பா.ஜ.க. அரசு முடிவு எடுத்து அதை அறிவித்துவிட்டது. டிச.12 ஆம் தேதி முதல் நாளேடுகளில் அதைப் பற்றிய செய்திகள் வரத் தொடங்கிவிட்டன.

மன்மோகன்சிங்கின் காங்கிரஸ் அரசு ஊரக வேலைவாய்ப்புத் திட்டத்திற்கு Mahatma Gandhi National Rural Employment Guarantee Act என்று பெயரிட்டு ஒரு சட்டம் இயற்றியது. இதைச் சுருக்கமாக MGNREGA 'மன்ரேகா' என்று பேச்சு வழக்கில் இந்தத் திட்டத்தை அழைக்கிறோம். இதனைத்தான் மாற்றப் போவதாக அறிவித்து மசோதாவாக கொண்டு வர புதுப்பெயரும் அறிவிக்கப்பட்டது. அந்தப் பெயர் 'பூஜ்ய பாபு க்ராமீன் ரோஜ்கார் யோஜனா' என்பதாகும். (Pujya Bapu gramin Rozgar Yojana)



மகாத்மா காந்தி ஊரக வேலை திட்டம் என்றால் அனைவருக்கும் பணிச்சென்று இன்னார் பெயரில் திட்டத்தின் பெயர் இருக்கிறது என்று தெரியும். முதல் அறிவிப்பில் மகாத்மா காந்திக்குப் பதிலாக 'பூஜ்ய பாபு' என்று போட்டுவிட்டார்கள். பெருந்துறவிகளை, மதிப் புமிக்கவர்களை 'பூஜ்யர்' என்று அழைப்பது (வட) நூலார் மரபு. 'பாபு' என்பது காந்தியாரை அன்பாகக் குறிப்பிடுவது ஆகும். பாபு இராஜேந்திர பிரசாத், பாபு ஜெகதீவன் ராம் என்பது போல. ஆக, 'பூஜ்ய பாபு' என்பது மகாத்மா காந்தியை மறைமுகமாகக் குறிப்பிடுவது ஆகும். ஆனால் மேலே நாம் குறிப்பிட்ட 'Pujya Bapu' எனும் பெயரில் ஊரகத்திட்ட மசோதா தாக்கல் செய்யப்பட்டவில்லை.

கடந்த டிச.12 ஆம் தேதி நாடாளுமன்ற மக்களவையில் மற்றொரு பெயரில் ஊரகத்திட்ட மசோதா தாக்கல் செய்யப்பட்டது. அந்தத் திட்டத்தின் பெயர் viksit Bharat Guarantee for Rozgar and Aajeevika mission gramin என்பது ஆகும். இதை எப்படி நீட்டி முடிக்குவது? ஆகவே சுருக்கமாக V B G - RAM G என்றாக்கி விட்டனர். பூஜ்யர் காந்தி. ராம்ஜி ஆக்கப்பட்டிருப்பார். இந்த திள் மாற்றம் ஏன்? இது சட்டத்தின் பெயர் போதை தெரியாமல் வி.பி.ஜி. - ராம்ஜி என இரட்டையர் போல நபர்களைப் போல இருக்கிறது. ஒரு சட்ட மசோதா போல படிக்கத் தோன்றவில்லை.

நாங்கள் குறிப்பிட்ட, காந்தியை பூஜ்யர் ஆக்குவதில் விருப்பமில்லாதது இருக்கலாம். 'கொள்கைகளில் மிக ஆழமான அழுத்தமான வேறுபாடுகள் காந்தியோடு ஆர்.எஸ்.எஸ்.க்கு உண்டு' என்று இந்து ஆங்கில நாளேடு டிச.18 ஆம் தேதி எழுதி இருக்கிறது. ஆகவே மீண்டும் பெயர் மாற்றம் நிகழ்ந்து இருக்கிறது. இரண்டு தலைமுறைகளில் சிந்தித்துப் பின்னர் 'பூஜ்யரை' நீக்கியிருக்கிறார்கள் என்று தெரிகிறது. குருப்பிட வழி காட்டுதல் படி நடந்து கொள்கிறது ஒன்றிய பா.ஜ.க. அரசு.

ஊரக வளர்ச்சித் திட்டம் காந்தியின் பெயரால் கடந்த 20 ஆண்டுகளாக நடந்து வந்து இருக்கிறது. காந்தி தேசப்பிதா; மக்கள் தலைவர். மக்கள் 'பூஜித்த பூஜ்யர்' அவர். தனக்காகவோ, தமது மக்களுக்காகவோ எதையும் எதிர்பார்க்காது நாடழிந்த உழைத்தவர். அவர் பெயரை முதலில் ஊரகத் திட்டத்திற்கு மறைமுகமாக வைத்து முதலில் கூறினர். பிறகு 'ராமஜி' ஆக்கிவிட்டனர். இந்த செய்யப்படுகளை என்னவென்று சொல்வது? காந்தி மீண்டும் சுடப்பட்டார் என்றுதான் சொல்ல வேண்டும்.

நாம் இந்தக் கட்டுரையில் இந்தச் சட்டத்தினால் ஏற்படும் பாதகங்களை இங்கே சொல்லவரவில்லை. மாநில அரசுகளின் நிதி சுமைகளை அதிகமாகக் விட்டதைப் பற்றி கூற வரவில்லை. காங்கிரஸ் ஒன்றிய அரசு 'மன்ரேகா' சட்டத்தைக் கொண்டு வந்து நிறை



வேற்றிய போது இச்சட்டத்தைக் கடுமையாக விமர்சித்து இந்தியன் எக்ஸ்பிரிஸ் குருகுரத்தி எழுதிய கட்டுரைகளை நினைவுபடுத்த விரும்பவில்லை. மோடி 2014 இல் ஆட்சிக்கு வந்த பூதிய தில் நாடாளுமன்றத்தில் 'மன்ரேகா' திட்டத்தைப் பலப்பட பேசிக் கீண்டல் அடித்ததைக் கூட நாம் எடுத்துச் சொல்லப் போவதில்லை. நாடாளுமன்றக் கழகக் குழுவின் தலைவர் கனிமொழி கருணாநிதி மன்ரேகா மாற்று மசோதா மீது பேசிய பேச்சின் அம்சங்களைக் கூட நாம் மீண்டும் உங்களுக்குக் கவனப்படுத்த போவதில்லை. கனிமொழி கருணாநிதி பேச்சை முடிக்கும் தருணத்தில் 'மைக்கை' நிறுத்தியதைப் பற்றி எல்லாம் விரிவாகச் சொல்லப்போவதில்லை.

புகழ்பெற்ற உலகக் கல்வியாளர்கள், மேதைகள் என்று அறிமுகமான ஜோசப் இன்டிக்விடசு, பவி லினா ஆர்.டெக்கர் நிவா, தாமஸ் பிக்ட்டி, இன்பெல் பெர்ரால, ரண்டல் ரே, ஜேம்ஸ் கால்பெரய்த் ஆகியோர் மன்ரேகாவை ஒழித்து பூதிய மசோதாவைக் கொண்டு வந்ததை எதிர்த்து இருக்கிறார்கள். இது குறித்து மேற்சொன்னவர்கள் கையெழுத்திட்டு ஒன்றிய அரசுக்கு ஒரு கடிதம் எழுதியிருக்கிறார்கள். அந்தக் கடித உள்எடக்கத்தையும் நாம் சொல்லவிரும்பவில்லை.

பத்திரிகைகள் எல்லாம் எழுதிய தலையங்கங்கள், அறிஞர் பெருமக்களின் கட்டுரைகள் வி.பி.ஜி. - ராம்ஜி பற்றி என்ன சொல்லி இருக்கின்றன என்பதை உங்களுக்குச் சொல்லப் போவதில்லை. அரசியல் சட்டம் 41 - ஆவது பிரிவு வழங்கியுள்ள உரிமைகளை மோடி அரசு புறித்துக் கொள்கிறது என்பதையும் நாம் சொல்லப்போவதில்லை.

ஒன்றிய பா.ஜ.க. அரசு - மோடி அரசு ஒரு மைனாரிட்டி அரசு, சந்திரபாபு நாயுடு, நிதிக்குமார் ஆகியோர் கட்சிகளின் தயவில் உள்ள கட்சி - ஒரு மைனாரிட்டி அரசு பெருந்திட்டத்தை அழித்து பெயர் மாற்றம் செய்து இருக்கிறது. அந்த மைனாரிட்டி அரசைப் பற்றி நாம் எதையும் சொல்லப்போவதில்லை.

மதச்சார்பின்மை அரசு, புதின இந்தியாவுக்கு வந்து பிறகு தம் தாய்நாடு திரும்புகிற போது அவரிடம் கீதையைக் கொடுத்தாரே மோடி அதைப் பற்றி நாம் எதுவும் சொல்லப்போவதில்லை. புதினுக்கு விருந்தளித்த போது இந்தியாவில் பெரும்பான்மை மக்கள் பேசுகிறவொழி இந்த இல்லை என்று சொன்னாரே அதனை இப்போது விளக்கப் போவதில்லை.

நிறைவேற்றப்பட்டுள்ள பூதிய ஊரக மசோதாவைப் பற்றி சந்திரபாபு நாயுடு கட்சியைச் சேர்ந்தவர்களுடனான குழுவை வெளியிட்டு இருக்கிறார். அதைப் பற்றியோ நாயுடுவின் மொனம் பற்றியோ நாம் எழுதப்போவதில்லை.

நாயுடு இந்த நேரத்தில் நிர்மலாச்சாராமனைச் சந்தித்து ஆந்திராவுக்கு நிதி தேவைக் குறித்த கோரிக்கை வைத்து இருக்கிறார். அதைப் பற்றி நாம் ஒன்றும் சொல்லப்போவதில்லை.

ஆனால் மகாத்மா காந்தி திட்டத்தின் பெயரை மறைத்து 'பூஜ்ய பாபு' என்று மோடி முதலில் கூறி 'பாவல்' காட்டி பிறகு 'வி பி ஜி ராம் ஜி' பெயரை

முன்வாழ்ந்த மசோதாவை டிச.18ஆம் தேதி நிறைவேற்றி விட்டார்களே, இது நியாயமா? இது அரசியல் அறமா என்று கேட்க விரும்புகின்றோம்.

இவர்கள் உண்மையில் காந்தியின் மீது அபிமானம் இல்லாதவர்கள் என்பது உலகத்திற்கே தெரியும். அதை இப்போது இரண்டாவது முறையாக செயலில் காட்டிவிட்டார்கள். ஆம்; மீண்டும் காந்தி சுடப்பட்டார், என்ன செய்யப்போகிறோம்? இது மாதிரி இன்னும் பல நிகழ்வுகள் இனி நிகழலாம். அதைப்பற்றி நாம் ஆழமாக கவனமாகப் பார்க்க வேண்டும். சிந்திக்க வேண்டும்.

கர்நாடக மாநில துணை முதலமைச்சர் டி.கே. சிவ குமார், 'பா.ஜ.க. வுக்கு துறியும் இருந்தால் ரூபாய் நோட்டில் உள்ள காந்தி திட்டத்தை மாற்றிக் காட்டட்டும்' என்று பேசியிருக்கிறார். இது இந்தத் தமிழ்த் தேசம் (9.12.2025) நாளேட்டில் வெளிவந்து இருக்கிறது.

டி.கே. சிவகுமார் ஆர்.எஸ்.எஸ். - பா.ஜ.க. - சங் பரிவார் கும்பலைப் பற்றி ஒன்றுமே தெரியாதவர் என்று சொல்லமுடியாது. முன்பு ஒரு முறை அவர்கள் எது பாடலைப் பாடிவிட்டு பிறகு திரும்பப் பெற்றுக் கொண்டவர் இவர். ரூபாய் நோட்டில் இருக்கிற காந்தியை எடுத்துவிட்டு கோட்சேவைக் கூட அச்சிட்டுப் பூங்கா விடுவார்கள். மோடி அரசுக்கு அதிகாரம் இருக்கிறது. எதை வேண்டுமானாலும் அவர்கள் செய்யுங்கள். நாம் என்ன செய்யப்போகிறோம் என்பதே முக்கியம்.

க. திருநாவுக்கரசு திராவிட இயக்க ஆய்வாளர்



மைனாரிட்டி அரசு. ஒன்றிய அரசுக்கு முட்டுக் கொடுப்பதற்குச் சந்திரபாபு நாயுடேயும் 'நிறைவு' புகழ் நிதிக்குமாரும் இருக்கிறார்கள். மோடி என்றால் சாமான்யமா? அதுவும் இதுவரை 29 சர்வதேச உயர் விருதுகளைப் பெற்றவரான மோடி எதையும் பெயர் வார்; ஏனெனில் அவரிடம் ஆட்சி அதிகாரம் இருக்கிறது.

அதுமட்டுமல்ல அவர்கள் ஜனநாயகவாதிகள் இல்லை. மதச்சார்பின்மை கொள்கைக்கு எதிரானவர்கள். முஸ்லிம், கிறிஸ்தவர்களை பகிரங்கமாக எதிர்ப்பவர்கள். சுதந்திரப் போராட்டத்தில் கலந்து கொள்ளாதவர்கள். பண்டித நேருவைத் தொடர்ந்து விரோதியைப் போலப் பார்ப்பவர்கள். இந்திரா காந்தியைப் பிடிக்காதவர்கள். மோடி அண்டு கம்பனியார் மக்கள் விரோத காரியங்களைத் துணிந்து செய்து விடுவார்கள்.

அரசியல் சட்டத்தின் 370ஆவது பிரிவை இரத்து

செய்தார்கள். காஷ்மீர் மாநிலத்தின் அந்தஸ்தை நீக்கிவிட்டார்கள். யூனியன் பிரதேச மாக்கி சிறுமைப்படுத்தினார்கள். ஏதோ போனால் போகிறது என்று அங்கே தேர்தலை நடத்திவிட்டார்கள். காஷ்மீருக்கு மாநில அந்தஸ்தை எப்போது வழங்கப் போகிறார்கள்? இவர்கள் இருக்கிறவரை அது நடைபெற போவதில்லை.

ஒன்றிய காங்கிரஸ் அரசு இருக்கிறபோதே பாபர் மசூதியைத் தகர்த்தெறிந்தார்கள். இராமர் பிறந்த இடத்தில் பாபர் மசூதி கட்டப்பட்டவில்லை. இதற்குப் பல அறிஞர்கள், வரலாற்றாசிரியர்கள் சான்றுகள் காட்டும் அவை எதுவும் அவர்கள் முன் யலப்படவில்லை. அவை எல்லாம் ஆவணமாக மாறிவிட்டன.

இராமர் கோவில் எழுப்பிவிட்டார்கள். பால இராமரை 'பிரதிஷ்டை' செய்துவிட்டார்கள். பிரதமரே பூசை, புனல்காரம் மேற்கொண்டார். மோகன் பகாவத், சந்தியாசி ஆதித்யநாத், உ.பி. ஆளுநர் ஆனந்திபென் உட்பட அருகே இருந்தனர். இப்படி மதச்சார்பின்மை உடைத்தெறியப்பட்டது. எல்லாவற்றிற்கும் மேலாகக் காவிக் கொடியை இராமர் கோவிலில் பிரதமர் அண்மையில் உயர்த்தினார். அமித்ஷா கோடில் சீதைக்கு ஒரு கோவில் எழுப்ப இருக்கிறார். இதுவெல்லாம் செய்கிற அரசுக்கு காந்தியின் பெயரால் உள்ள திட்டத்தை தூக்கி எறியுமிட எளிதானதே.

ஆட்சி அதிகாரம் மோடியிடம் இருப்பதால் 44 தொழில் உறவு சட்டங்களான 4 சட்டங்களாக ஆக்கி விட்டனர். ஆங்கில ஆட்சிக் காலம் முதல் தொழிலாளர் சந்திர இந்தியா ஆட்சிக் காலம் வரை போராட்டம் பெற்ற உரிமைகளைச் சட்டமாக்கினோம். அவை எல்லாம் தூக்கி எறியப்பட்டுவிட்டன. இப்போது நடைமுறைக்கு வந்துவிட்டன. தொழிற்சங்கங்கள் போராடிக் கொண்டு இருக்கின்றன.

மோடி அரசின் மனத்தில் அனைவருக்குமான சிவில் சட்டம் நிழலாகக் கொண்டு இருக்கிறது. இதனையும் ஒரு நாள் செய்துவிடுவார்கள்.

கர்நாடக துணை முதல்வர் டி.கே. சிவ குமார் சொல்லும் வேலையை அவர்கள் செய்யக் கூடியவர்கள். ரூபாய் நோட்டை செல்லாது என்று அறிவிக்க உடனடியாக அவர்களால் முடிந்தது போல ரூபாய் நோட்டிலிருந்து காந்தியையும் நீக்கிவிடக் கூடியவர்கள்.

நாட்டிலுள்ள காந்தி சிலைகளையும் ஒரே இரவில் அகற்றிவிடக் கூடியவர்கள் மோடி வகையுறாக்கள்.

காந்தியின் நினைவிடம், நேரு, அடல்கலாம் ஆசாந், இந்திரா காந்தி நினைவிடம் களையுமில்லாமல் செய்து விட்டாலும் ஆச்சரிப்படுவதற்கில்லை.

இந்தியாவின் தேசப்பிதா சாவர்க்கர் என்று பிரகடனப்படுத்தி நாடு முழுவதும் பரப்பரை மேற்கொண்டாலும் வியப்படைபு முடியாது. ஏன் இப்படிச் சொல்கிறோம் என்றால் ஆர்.எஸ்.எஸ்., பா.ஜ.க., சங்பரிவார் மசோதாவை அப்படிப்பட்டது.

சுதந்திரத்திற்காகப் பாடுபாடாதவர்கள் தேசப்பிதா பெயரைச் சட்டத்திலிருந்து நீக்குகிறார்கள். மக்கள் விரோத போக்கையே கடைப்பிடிக்கிறார்கள். அதைச் சட்டங்களின் மூலம் நிறைவேற்றிக் காட்டுகிறார்கள். ஆட்சி அதிகாரத்தில் இருப்பதால் எதை வேண்டுமானாலும் செய்துவிடுவது ஜனநாயகம் இல்லை என்பது அவர்களுக்குப் புரியாமல் இல்லை. 'இவர்களால்' என்ன செய்துவிட முடியும் என்றே அவர்கள் கொக்கரிக்கிறார்கள்.

விவசாயிகளுக்கு எதிரான சட்டங்கள் கொண்டு வந்து நிறைவேற்றினார்கள். பஞ்சாப் விவசாயிகள் சுமார் இரண்டு ஆண்டுகள் போராடினார்கள். சாலைப் போராட்டம் நடந்தது. உறக்கம், உணவு சாலையிலேயே நிகழ்ந்தது. விவசாயிகள் குடும்பம் குடும்பமாகப் போராட்டத்தில் ஈடுபட்டனர்.

களத்தில் ஆண், பெண், சிறுவர்கள், சிறுமிகள் எனப் போராடினார்கள். 1000 பேர் மரணம் அடைந்தார்கள். ஒன்றிய அரசு பலமுறை பேச்சுவார்த்தை நடத்தியது. விவசாயத் தொழிலாளர் சட்டம் மூன்றையும் இரத்து செய்கிற வரை போராட்டம் நடந்தே தீரும் என்று விவசாயிகளின் தலைவர்கள் அறிவித்தார்கள். கடைசியில் ஒன்றிய அரசு பணிந்தது. ஆனால் அதற்குப் பெரிய விலை கொடுக்க வேண்டியிருந்தது என்பதை நாம் ஒவ்வொருவரும் உணர்ந்தாக வேண்டும்.

நாடாளுமன்ற ஜனநாயகத்தில் தேர்தல் மூலம் தேர்ந்தெடுக்கப்படுகிற அரசு எதை வேண்டுமானாலும் செய்யலாம். அங்கே ஜனநாயகம் என்று சர்வாதிகார முன் நிர்ந்தும் போகும். முசோலினியின் கொள்கையை நான் முதன்மை சேவைகள் என்னதான் மோடியோர் சொல்கிறார். ஆகவே வசைரிடமில் உள்ள ஓர் அரசு ஜனநாயகத்தின் மூலம் சர்வாதிகாரத்தை நிறைநாட முயன்றால் மக்கள் போராட்டம் ஒன்றே அதற்குத் தீர்வு. போராட்டம் எல்லாவித இழப்புகளையும் கொண்டு என்பதை கருத்தில் கொண்டு இதற்கு வேண்டும்.

நமது எதிரியான ஆர்.எஸ்.எஸ்., பா.ஜ.க., சங்பரிவாரின் பின்னே ஒளிந்து கொண்டு செயல்படுகிறது. எதிரியின் நாயையைப் பார்த்துப் போராட்டத்தைக் கட்டமைக்க வேண்டும். ஆர்.எஸ்.எஸ். எப்படித் தோன்றியது? இந்து அரசர்களாலும் நிலப்பிரபுக்களாலும் உருவாக்கப்பட்ட இந்து மகாபை அமைப்பிலிருந்து உருவானதுதான் ஆர்.எஸ்.எஸ்.

ஆய்வாளர் ஒருவர், "தொழில் மயம், நகர மயம், கல்வி பரவலாக்கல், இடம் பெயர்வு ஆகிய காலனி ஆட்சியின் திட்டமிடப்படாத ஆதாயங்கள், இந்தியர்களுக்குள் பிறப்போரைக் கண்டறியும் லெல்லி மிஸர் அறிக்கை, வகுப்புவாரி பிரதிநிதித்துவம், கம்யூனிஸ்ட் கட்சி உருவாக்கம், பகத்சிங்கின் புரட்சிகர செயல்பாடுகள், அம்பேத்கரின் அரசியல் வருகை, நெதேச திராவிட இயக்கத்தின் எழுச்சி, ஆரியர்களுக்கு முந்தைய சிந்து கலாச்சாரம் பகுதிகள் கண்டுபிடிப்பு என அடர்ந்தேறிய நிகழ்வுகள் பார்ப்பனியவாதிக்கு உட்பாய் இல்லை. அவர்கள் பற்றிய தமது ஆதிக்கத்தை நிறைநிறுத்திக் கொள்ளும் சமூகத்தில் அநேக காலகட்டத்தில் அநேக அமைப்புகளை உருவாக்கினர். அவற்றிலொன்று ஆர்.எஸ்.எஸ்." என்று குறிப்பிட்டு இருக்கிறார்.

அப்படியானால் மோடியின் பா.ஜ.க. அரசின் குணம், மணம், நெய்எப்படி இருக்கும் என்பதை நாம் அறிந்தே வைத்து இருக்கிறோம். பா.ஜ.க. அரசு நாடாளுமன்ற பெரும்பான்மையை வைத்துக் கொண்டு திராவிட இயக்கத்தை, இடதுசாரிகளை, மதரீதியாக முஸ்லிம்களை, கிறிஸ்தவர்களை அடக்கி ஒடுக்கி இல்லாமல் செய்வதேயே கண்ணும் கருத்துமாக இருக்கும்; இருக்கிறது.

காங்கிரஸின் விடுதலைப் போராட்டத் தலைவர்களைக் கைப்பற்ற வேண்டியது இந்திய மக்களின் பெருங்கடமையாகக் கருத வேண்டும். ஒன்றிய பா.ஜ.க. அரசின் கொட்டம் அடங்க வேண்டும் என்றால் இந்தியாவே ல்தம்பிக்கிற போராட்டம்தான் தீர்வுக்கு ஒரே வழி என்று கட்டுரையாளரான நாம் கருதுகின்றோம். ஜனநாயக மன்றமான நாடாளுமன்றம் ஆளுங்கட்சிக்கு எதிரான கருத்துகளை வைப்பதற்கு யயன்படும். நமது வலிமையைப் புலப்படுத்தும் விதத்தில் ஒன்றிய பா.ஜ.க. அரசை மக்கள் மன்றத்தில் எல்லா இழப்புகளுக்கும் தயார் நிலையில் எதிர்த்துப் போராட வேண்டும். ஆதிக்க சக்திகளைப் பெரும் போராட்டம் கவிழ்த்த இருக்கின்றன. இதுதான் வரலாறு.



'வெல்லும் தமிழ்ப்பெண்கள்' மேற்கு மண்டல மாநாடு குறித்து திருப்பூர் மாவட்டம், பல்லடம், காரணம் பேட்டை ஸ்ரீ வெங்கடேஸ்வரர் மஹாலில் மாவட்ட, மாநகர, மகளிர் அணி, மகளிர் தொண்டணி அமைப்பாளர்கள், துணை அமைப்பாளர்கள் மற்றும் பகுதி, நகர, ஒன்றிய, பேரூர் கழக மகளிர் அணி, மகளிர் தொண்டணி அமைப்பாளர்கள் ஆலோசனைக் கூட்டம் கழக துணைப் பொதுச் செயலாளர் கனிமொழி கருணாநிதி தலைமையில், கழக மேற்கு மண்டலப் பொறுப்பாளர், முன்னாள் அமைச்சர் வி.செந்தில் பாலாஜி வரவேற்புரையில், கழக துணைப் பொதுச் செயலாளர்கள் அந்தியூர் ப.செல்வராஜ், தமிழ் வளர்ச்சி மற்றும் செய்திறத்துறை கு.பெ.சாமிநாதன், வீட்டு வசதித் துறை அமைச்சர் க.முத்துசாமி, மனிதவள மேலாண்மைத்துறை அமைச்சர், கழக மகளிர் அணி துணை செயலாளர் என்.கயல்விழி செல்வராஜ், தமிழ்நாடு அரசு தலைமைக் கொளுடா கா.ராமச்சந்திரன், கழக மகளிர் அணிச் செயலாளர் ஹெலன் டேவிட்சன், மகளிர் தொண்டணி செயலாளர் நாமக்கல் ப.இராணி ஆகியோர் முன்னிலையில் நடைபெற்றது. இதில் மாவட்ட கழகச் செயலாளர்கள், பொறுப்பாளர்கள், நாடாளுமன்ற, சட்டமன்ற உறுப்பினர்கள், கழக மகளிர் அணி நிர்வாகிகள், தொகுதி பொறுப்பாளர்கள் மற்றும் மேற்கு மண்டல கழக நிர்வாகிகள் பலர் கலந்து கொண்டனர்.



பல்லாவரத்தில் பாக முகவர்கள் கூட்டம்!

பல்லாவரம், டிச. 25- பல்லாவரம் வடக்கு தெற்கு மற்றும் செம்பாக்கம் வடக்கு பகுதி கழக பாக முகவர்கள் (BLA 2) ஆலோசனைக் கூட்டம் தனியார் திருமண மண்டபத்தில் பகுதிக் கழகச் செயலாளர் மண்டல தலைவர் இ.ஜோசப் அண்ணாதுரை பகுதிச் செயலாளர் இ.எஸ்.பெர்னார்ட் தலைமையில் நடைபெற்ற ஆலோசனைக் கூட்டத்தில் மாவட்டக் கழக துணைச் செயலாளர் இ.கருணாநிதி எம்.எல்.ஏ கலந்துகொண்டு என் வாக்குச்சாவுடி வெற்றி வாக்குச்சாவுடி மற்றும் வாக்காளர் சேர்த்த சிறப்பு முகாம்களில் கலந்து கொண்டு வாக்காளர்கள் சேர்த்து குறித்து ஆலோசனைகள் வழங்கினார்.

அப்பொழுது பகுதி கழக நிர்வாகிகள் மாவட்டக் கழக பிரதிநிதிகள் வட்டக் கழக நிர்வாகிகள் ஆகியோர் உடன் பங்கேற்றனர்.

திருச்சி தெற்கு மாவட்டக் கழகம் சார்பில், தந்தை பெரியார் அவர்களின் நினைவு நாளை முன்னிட்டு திருச்சி காட்டுர் திருச்சி தஞ்சை ரோட்டில் அமைந்துள்ள பகுதி ரிவு பகலவன் தந்தை பெரியார் அவர்களின் திருவுருவச் சிலைக்கு மாலை அணிவித்து மரியாதை செலுத்தப்பட்டது இந்திகழுவில் மாநகரக் கழக செயலாளர் மு. மதிவாணன், மாநிலங்களை உறுப்பினர் கவிஞர் சல்மா தலைமைச் செயற்குழு உறுப்பினர் சேகரன் மாநில அணி நிர்வாகி செந்தில் பகுதி கழக செயலாளர் நீலமேகம் மற்றும் மாவட்ட மாநகர பகுதி ஒன்றிய, நகர, பேரூர் கழக நிர்வாகிகள், அணிகளின் அமைப்பாளர்கள் உள்ளடக்கி அமைப்பு களின் பிரதிநிதிகள் கலந்து கொண்ட சிறப்பித்தனர்.



தருமபுரி கிழக்கு மாவட்டப் பொறுப்பாளர் வழக்கறிஞர்.ஆ.மணி எம்.பி. தலைமையில் பகுத்துவிடு பகலவன் தந்தை பெரியாரின் 52 ஆவது நினைவுதினத்தையொட்டி அவரது திருவுருவச் சிலைக்கு மாலை அணிவித்து மரியாதை செலுத்தப்பட்டது. உடன் நகரச் செயலாளர்கள் நாட்டான். மாது, எம்.பி.கெளதம், மற்றும் முல்லைவேந்தன், மே.அன்பழகன், சுருளிராஜன், செல்வம், ரவிறிம், ரவி, ஹரிவிக்கேஷ், உள் ரிட்ட தி.மு.க.வினர் மற்றும் திராவிடக் கழகத்தினர் பங்கேற்றனர்.



சேலம் மத்திய மாவட்ட தி.மு.க. சார்பில் தந்தை பெரியாரின் நினைவு தினத்தையொட்டி சேலம் மாவட்ட ஆட்சித் தலைவர் அலுவலகம் அருகில் உள்ள தந்தை பெரியார் சிலைக்கு மாவட்டக் கழக செயலாளர், அமைச்சர் இரா. இராஜேந்திரன் மாலை அணிவித்து மரியாதை செலுத்தினார். உடன் மாவட்டப் பொருளாளர் மு.காத்தியேசன், தலைமைச் செயற்குழு உறுப்பினர்கள் சி. ராஜேந்திரன், கே.டி.மணி தாமரைக் கண்ணன், மேயர், ஆ.ராமச்சந்திரன், மாநகரச் செயலாளர் பா. ரகுபதி மற்றும் நிர்வாகிகள் இருந்தனர்.